

Mro. Salvatore Mallia

(21.09.1872 – 26.03.1937)

tagħrif miġbur minn John Gafà

Għal darba oħra sejjer nikteb dwar wiehed mis-sbatax-il surmast li kellha l-Banda San Filep matul iż-żminijiet. Dan hu s-surmast Salvatore Mallia, li għal tliet darbiet idderieġa lil omm il-baned Maltin u Ghawdxin. Dan is-surmast ha l-bakketta f'idejh mill-1893 sal-1899, mill-1903 sal-1904 kif ukoll fis-sena 1921.

Salvatore, Peter Carmel Mallia, twieled firrahal pittoresk tas-Siġġiewi nhar is-Sibt 21 ta' Settembru 1872, minn Nikola Mallia u Rosa nēe Scicluna, fejn ġie mghammed l-ghada l-Hadd fil-knisja parrokkjali. Huwa kellhu hüh iehor, Pietru, li għamel isem fil-qasam arkitettoniku, filwaqt li Salvatore għamel isem fil-qasam mużikali.

Fil-fatt, minn tfulitu Salvatore diġà kellu ġibda qawwija lejn il-mużika. Izda meta huwa wera lill-ġenituri tieghu x-xewqa sabiex jistudja din l-arti, dawn ma qablux mieghu. Għalhekk tghallem is-sengħa ta' skarpan.

Salvatore ma qatax qalbu u wera x-xewqa li jitghallem il-mużika lil nanntu Evangelista li kienet mill-Gudja. Ghalkemm l-ġenituri ta' Mallia baqghu m'acċettawx, nanntu xorta wahda qabbditu t-triq biex jistudja l-mużika. Wara ftit taż-żmien hija xtratlu wkoll klarinett bil-mohbi tal-ġenituri.

Dan it-tfajjel kien imur jistudja l-mużika u jdoqq il-klarinetta f'wahda mill-ghelieqi tal-familja sabiex ma jurix lill-ġenituri tieghu dak li għamlet mieghu nanntu. Salvatore kellu wkoll id-delizzju tal-kaċċa.

Nhar il-Hadd 19 ta' April 1891 iż-żaghżugh Salvatore nġhaqad fis-sagrament taż-żwieġ mas-Sinjorina Marianna nēe Aquilina. Huma kellhom hames ulied: Ġużepa, Karmenu, Nikola, Nazzareno u Emmanuele.

Iż-żaghżugh Salvatore kien halla s-sengħa ta' skarpan u nhar is-Sibt 2 ta' Lulju 1892 ngagġa bġala *gunner* mar-riġment tar-Royal Malta Artillery (RMA).

Kien il-Ġimgha 6 ta' Lulju ta' sentjen wara meta Mallia dahal fil-banda ta' l-istess riġment bl-istrument *euphonium*. Nhar il-Ġimgha 6 ta' Diċembru tas-sena 1904 is-surmast Mallia nġhata promozzjoni ta' *Regimental Band Corporal*. Imbagħad fis-sena 1911 huwa ġie ddekorat bil-midalja ta' żmien twil li kien ilu fis-servizz kif ukoll kondotta tajba. Fis-sena 1914, Mro. Salvatore Mallia pparteċipa fil-kampanja militari *Expeditionary Force Malta* ta' l-Ewwel Gwerra Dinjija.



Fir-riġment, Mallia kien meqjus bhala bniedem ta' servizz, dixxiplina u onestà.

Dawn il-karatteristiċi pożittivi ġeghluh ikun mahbub minn kulhadd, tant li ghenuh sabiex jilhaq *Band Sergeant* nhar il-Hadd 28 ta' Novembru 1920, fejn issokkta jissahha u jispēċjalizza fl-arti mużikali. Bil-kapaċità li wera f'dan il-qasam mużikali, is-Surgent Mro. Salvatore Mallia ġie fdat bid-direzzjoni ta' l-istess banda tar-riġment, fl-assenza minn Malta tas-Surmast Direttur ta' din il-banda. Wara servizz leali ta' tletin sena lejn il-Kuruna Inġliża u art twelidu Mro. Mallia

temm il-hidma tiegħu minn mar-riġment nhar is-Sibt 1 ta' Lulju 1922.

Dan is-surmast hekk bravu, barra milli kien ta' widna tajba kien ukoll direttur kapaċi u kkompona hafna mużika fosthom: intermezzi, preludji, opri, sinfoniji u marċi kemm trijonfali kif ukoll funebri. L-abilità tas-Surmast Mallia fl-arti mużikali ghamlitu kompożitur u traskittur mill-aħjar li kien hawn fil-Gżejjer Maltin. Uhud mix-xoghlijiet tiegħu ghadhom isebbhu l-Arkivju tas-Soċjetà Mużikali San Filep sal-ġurnata ta' illum.

Fost l-aqwa xoghlijiet li kkompona Mro. Salvatore Mallia nsibu:

Isem tas-Silta Mużikali

Preludju Sinfoniku
One Day Rest
England Forever
Ideale
The Dawn
Giorno di Festa
Orfeo

Tip ta' Xogħol Mużikali

Preludju Sinfoniku
Marcia Sinfonica
Marcia Sinfonica
Intermezzo
Scherzo
Marcia Sinfonica
Marcia

Arranġamenti Mużikali ta' l-istess Surmast jinkludu:

Isem tas-Silta Mużikali

Cavalleria Rusticana
Rigoletto
Andrea Chenier
La Favorita
Egmont
Der Freischutz
Lohengrin
William Tell
Symphony N^o. 5
Carmen
Eroica
Madam Butterfly
Othello
La Walley
Hungarian Rhapsody N^o. 2

Tip ta' Xogħol Mużikali

Grand Selection
Grand Selection
Fantasia
Selection
Overture
Overture
Fantasia
Overture
Andante
Selection
Overture
Selection
Atto Quarto
Gran Fantasia
— — —

Kompożitur

Pietro Mascagni
Giuseppe Verdi
Umberto Giordano
Gaetano Donizetti
Ludwig van Beethoven
Carl Maria von Weber
Richard Wagner
Gioachino Rossini
Ludwig van Beethoven
George Bizet
Girardon
Giacomo Puccini
Giuseppe Verdi
Alfredo Catalani
Franz Liszt

Mro. Salvatore Mallia serva bhala Surmast Direttur ta' dawn il-Baned Maltin:

Isem tal-Banda

Duke of Connaught

La Vilhena

San Gaetano

L'Isle Adam

San Nikola

Queen Victoria

L'Unione

Pinto

San Filep

Filarmonica Nazionale La Vallette

Lokalità

Birkirkara

Il-Furjana

Il-Hamrun

Ir-Rabat

Is-Sigġiewi

Iż-Żurrieq

Hal Luqa

Hal Qormi

Haż-Żebbuġ

Valletta (Assistant Surmast)

Wara ghomor ta' 65 sena, il-Mulej ghoġbu jsejjah lil Mro. Salvatore Mallia b'mewta hesrem nhar il-Ġimgha l-Kbira fis-26 ta' Marzu tas-sena 1937. Din ġrat għall-habta ta' l-erbgha u kwart ta' fil-ghodu fir-residenza tieghu 30, Triq San Ġakbu s-Sigġiewi.

Kellha tkun biss il-mewt li firditna minn dan il-mahbub surmast. Fil-funeral tieghu, li sar l-ghada s-Sibt, il-Baned San Nikola, L'Isle Adam u L-Unjoni, magħquda f'banda wahda, daqqew marċi funebri mat-toroq tas-Sigġiewi.

Għaqdiet Mużikali ohra minn kull lokalità ta' Malta kif ukoll mill-banda reġimentali tal-

RMA kienu rappreżentati permezz ta' 36 standard. Bosta kuruni tal-ward akkumpanjaw ukoll it-tebut tal-mejjet Surmast u l-isbah kuruna kienet dik li nġhatat minn wiehed tallab mill-Belt Valletta, li mieghu Mallia kien ferm karitattiv. Id-difna tieghu saret fil-knisja parrokkjali tas-Sigġiewi. Il-mewt ta' dan il-mibki Surmast nhasset minn kulhadd, iżda bla dubju mill-ghażiża martu Marianna, tant li mietet hamest ijiem warajh.

Nixtieq niringrazzja lis-Sur F.X. Bezzina kif ukoll lis-Sur Nenu Aquilina tal-materjal siewi li pprovdewli sabiex inkun nista' nikteb din l-istorja dettaljata.



TAGHLIM TAL-MUŻIKA FIL-KAŻIN BANDA SAN NIKOLA

Dawk it-tfal li jixtiequ jitgħallmu strument tal-banda huma mhegga sabiex japplikaw għal-lezzjonijiet tal-mużika.

Il-każin joffri dawn il-lezzjonijiet
MINGHAJR HLAS darbtejn fil-ġimgha.